




IL-QUDDIESA

TA' NHAR

IL-LUNZJATA

MIGJUBA FIL-MALTI MINN

DUN KARM SANT

B.A., Lic.D., Lic.S. Script.

*Illum hija l-kuruna tal-fidwa
tagħna u t-turiġa tal-Misteru
Etern. L-Iben t'Alla jsir Bin
ix-Xebba u Gabriel jagħti
l-bæara tal-Grazzja. Lil omm
Alla għalhekk insellmu
miegħu: Is-sliem għalik mim-
lija bil-grazzja, il-Mulej
miegħek.*

Mill-Liturgija Griega ta'
S. Gwann Krisostomu.

*Nirringrazzjaw lill-W. Rev. Dun Karm
Cauchi, S.Th.L. għad-disinn li għogbu
jagħmlilna. It-traduzzjoni tal-bçejjec
meħuda mit-Testment il-Qadim huma
tal-W. Rev. Mons. Prof. P.P. Saydon,
B. Lit., B.L. Can., D.D., L.S.S.*

D. K. S.

Nihil Obstat.
Melitae die 17 Febr. 1953.
PROF. TABONE
Cens. Theol.

Imprimatur
Datum in Curia Archiepali. Melitae
† EM. GALEA Ep. Trallian in Asia
Vic. Gen.



L-ANGLU JHABBAR LIL MARIJA

*Pittura ta' P. Gagliardi li tinsab
fil-Knisja Parrokkjali Matrici ta'
Hal Tarxien*

IL-FESTA TAL-LUNZJATA

Il-Festi tal-Knisja huma granet li fihom l-Insara jfakkru il-Misteri tal-Fidi u tal-Grazzja Mqaddsa tal-Fidwa taghna; jiftakru fix-Xebba Omm Alla, fl-Appostli tieghu, fil-Martri u l-Qaddisin l-ohra. Ma tulhom isir talb u xi mindaqquet jieqaf ix-xoghol. Il-Bidu ta' dawn il-festi jinsab fit-Testment Qadim meta l-Israeliti kellhom jitolghu Ġerusalemm għall-Festi l-Kbar ta' l-Għid li ma' tulha kienet u għadha tfakkar il-Mewt u Nisranija għamlet l-istess: l-ewwel ma bdiet bil-festa ta' l-Għid li matulha kienet u għadha tfakkar il-Mewt u l-Qawmien mill-Imwiet ta' Sidna Ġesù Kristu, u l-Għid il-Ħamsin meta niżel l-Ispirtu s-Santu fuq il-Knisja. Wara mbagħad żdiedu il-Festi tal-Milied u l-Epifanija fis-seklu erbgħa; il-festi tal-Appostli, tal-Martri u tal-Konfessuri fis-seklu hamsa; fis-sitta u s-seba' seklu dahlu il-festi tal-Madonna. Issa nieqfu fuq il-festi tal-Madonna, l-iktar fuq il-Lunzjata.

Kif bdiet. L-ewwel tagħrif fuq il-ġrajja ta' l-An-nunzjazjoni nsibuha fil-Vanġelu ta' S. Luqa; l-Evangelisti f'tit tawna tagħrif fuq Marija; l-interess tagħhom kien kollu kemm hu miġbur fi Kristu Binha. Izda qalulna biżżejjed fuqha meta qalulna: *Minnha twieled Ġesù* (Mat. 1, 16). Ma jfissirx b'daqshekk li l-Insara ta' l-ewwel snin tal-Knisja ma kienux iqiemuha. Insibu l-ewwel xbihat tagħha fil-Katakombi Rumani ta' Prixxilla u ta' SS. Pietru u Marcellu u hdejn xi qobra hemm: *refrigeret tibi donna Maria*, isserrhek Sidtna Marija. Izda il-festi kif nafhom ahna nistgħu nġidhu li bdew jidhru fis-seklu erbgħa wara il-paċi ta' Kostantinu.

Meta Kostantinu (326-336) sar Nisrani għamel kemm seta' biex iġib il-quddiem ir-Religjon Nisranija; fost hwejjeg oħra hu u ommu S. Liena kellhom qima liema bhalha lejn l-Imkejjen imqaddsa mill-Ħajja ta' Ġesù Kristu u Ommu Marija. Għalhekk bnew Knejjes mal-Palestina kollha speċjalment f'Ġerusalemm

f'Nazareth u f'Betlem, fejn sehhu l-ġrajja l-kbar fil-Hajja ta' Ġesù Kristu. F'Nazareth instabet Bażilika ta' żmien Kostantinu ddedikata lill-Mistejru ta' l-Inkarnazzjoni u l-Annunzjazjoni ta' Marija. Min din il-Bażilika ma fadal xejn hlief xi bċejjeċ tal-kolonna tal-granit. Il-Post kien fejn Marija issejthet Omm Alla l-ewwel darba mill-Anglu Gabriel. F'dawn il-Knejjes mibnija minn Kostantinu mal-Palestina kollha kienu jsiru t-tifikiriet ta' dawn il-ġrajja ta' kull sena; hekk ukoll kien isir f'Nazareth: kienet issir mela l-Festa tal-Lunzjata. Iġifieri din kienet l-ewwel Festa tal-Madonna għalkemm mhux mall-Knisja kollha.

Fis-seklu hamsa u wara f'imhabba il-pellegrinagġi li ta' sikwit l-insara tad-dinja kollha kienu jagħmlu għall-Palestina dawn il-festi xterdu mad-dinja kollha u għalhekk insibu din il-Festa tal-Lunzjata xterdet mal-Knisja kollha l-iktar wara li l-Konċilju ta' Efesu fis-sena 431 iddefinixxa Domma tal-Fidi li Marija hi u għandha tisseejjah Omm Alla. Mill-Lvant xterdet fil-Punent. Fis-sena 656 il-Konċilju ta' Toledo fi Spanja jithaddet min din il-festa tal-Madonna, bħala festa universalj u qadima u jiffissha għal Diċembru; min kliem il-Konċilju jista' wiehed iġhid li din kienet il-festa waħdanija tal-Madonna għallinqas Spanja dik il-habta. Mis-seba' seklu 'l hawn insibu li din il-festa kienet tinsab mal-Knisja kollha.

Id-Data. Mill-Konċilju ta' Toledo jidher li Spanja kienu jagħmluha fit-18 ta' Diċembru biex ma jagħmlu-hiex fir-Randan għax ma' tul dan iż-żmien ma kienux jistgħu isiru festi. Fil-Lvant kienu jagħmluha fil-25 ta' Marzu għalkemm kien jaħbat ir-Randan. Il-jum 25 ta' Marzu ġie b'dan il-mod: l-antiki kienu jaħsbu li Kristu miet fil-25 ta' Marzu u għalhekk tnissel fi hdan Marija fil-istess jum, u dik inhar inholqot id-dinja. Fuq dan ukoll intgħażlet id-data għall-Milied.

Rajna kif imhabba ir-Randan fi Spanja kienet issir fit-18 ta' Diċembru. Hekk ġara li fil-Liturgija Mozarabika u Ambrozjana l-Milied u l-Lunzjata intrabtu flimkien

b'mod li l-Lunzjata saret thejjija għall-Milied. Illum fir-Rit Latin u fir-Rit tal-Lvant din il-festa issir fil-25 ta' Marzu. Meta taħbat fil-Gimgha l-Kbir issir it-Tnejn l-ghada ta' Hadd il-Ġdid fir-Rit Latin; fil-Knejjes tal-Lvant l-ghada ta' l-Ghid.

Din il-festa sas-sena 1919 kienet festa kmandata; imhabba it-tibdil li sar fil-hajja tal-bnedmin il-Knisja naqset hafna mill-festi kmandati, u mill-festi tal-Madonna żammet biss il-Kunċizzjoni u l-Assunzzjoni, l-ewwel u l-aħħar grazzja tal-Madonna fil-Liturġija tal-Knisja. Hi l-eqdem waħda u tfakkar l-ikbar titolu u l-isbah wiehed li għandha: *Marija Omm Alla*.

Il-Lunzjata F'Malta. Kien hemm żmien meta aħna konna ma' l-Imperu Bizantin u għalhekk ma setax ma konniex taht l-influwenza tal-Knisja Griega; kif nistghu naraw mid-devozzjonijiet li għandna lejn Qaddisin li huma popolari fil-Lvant bħal SS. Kosma u Damjan; Ġorġ, Demitri, Spiridjun, Katerina ta' Lixandra; min kliem tal-Knisja fil-Malti li ġej mill-Grieg direttament, bħal *Griżma* u mill-fatt li fostna kellna ir-Rit Gallikan. Għalhekk ma jistax ikun li din il-Festa ma dahlitx fostna kmieni meta kien għad hawn il-Bizantini sa 870 A.D. Id-Devozzjoni lejha kienet qawwija u għelbet ukoll il-hakma Għarbija tant li nsibu li fis-seklu 15 il-Birgu kien hemm il-Maṣtranza taht il-Protezzjoni ta' Marija Annunzjata. Nistghu nghiduh f'kull parroċċa hemm jew xi altar jew xi Knisja żgħira ddedikata lil Marija Annunzjata mbarra f'xi parroċċi għadhom isiru. F'Malta u Għawdex hemm 13 il-Knisja b'dan it-titolu.

In-Nies tal-Parroċċa ta' Hal Tarxien wara li fis-sena 1595 nqatghu mill-Parroċċa tal-Gudja fejn hemm Knisja ddedikata lill-Marija Annunzjata meta ġew biex jibnu knisja ġdida għażlu li jiddedikawha lil Marija Annunzjata u joqghodu taht il-harsien tagħha .

Billi il-25 ta' Marzu jahbat fir-Randan, f'Hal Tarxien il-Festa tal-Lunzjata ssir fit-Tielet Hadd fuq l-Ghid u Hal Balzan, f'Hadd il-Ġdid.

Il-Quddiesa tal-Lunzjata. Xi tfakkar sewwa il-Knisja f'dan il-jum? Nistghu narawh mill-ismijiet li bihom fil-qedem l-Insara kienu jsejhu lil din l-festa: fost il-Griegi kienet tisseejjah: *il-Bæara it-tajba, il-festa tal-Bæara, il-grazzja*, u fil-Knisja Latina: *it-Thabbira ta' Marija; il-Bæara ta' l-Anglu, it-Tislima ta' Marija, il-Bæara lil Marija dwar it-tnissil; it-Thabbira tal-Mulej, il-bidu tal-fidwa, it-tnissil ta' Kristu, il-festa ta' l-Inkarnazzjoni.* Min din jidher li f'din il-festa Marija u Binha Gesù jithalltu flimkien iżda nistghu nghidu li fil-Punent hi festa tal-Madonna u fil-Lvant hi festa ta' Kristu, kif jidher mill-Quddiesa. Fiha nsibu taghlim dwar il-Misterju ta' l-Inkarnazzjoni u talba halli l-grazzji ta' l-Inkarnazzjoni jinżlu fina, iżda huwa kollox miġbur fil-persuna ta' Marija.

Fl-introjt u il-Knisja tinqeda bi Kliem is-Salmista biex turi kif Marija hi mixtieqa u mfahhira min kulhadd, min Alla u mill-bnedmin. Il-Knisja titlob li Marija tindahal ghalina quddiem Alla u tkun mismugha. L-Epistola hi mehuda mill-Profeta Isaija, fejn hemm it-thabbira li l-Messija kellu jitwieled minn Xebba; f'Marija naraw issehh din il-profezija. Fil-Gradwal u fit-Tratt il-Knisja terga tinqeda bi Kliem is-Salmista biex turi l-imhabba li Alla biha habb lil Marija u l-gmiel ta' din l-Kreatura li harget min idejh. Imbagħad fl-Halleluja il-Kbira tinqeda bi Kliem l-Anglu Gabriel biex issellem lil Marija. Il-Vangelu hu mehud minn S. Luqa, fejn dan l-Evangelista jghidilna il-grajja tat-thabbira ta' l-Anglu Gabriel kif qalithielu Marija stess. Huwa Vangelu li fih insibu irrevelat għall-ewwel darba il-Misteru ta' l-Inkarnazzjoni ta' l-Iben t'Alla. Marija bl-umilta' kollha għalkemm taf bid-dinjita' hekk għolja li Alla għogbu iżejjinha tistqarr ruhha il-qaddejja jew ilsiera tal-Mulej u dak il-hin il-Verb isir bniedem. Fl-Offertorju il-Knisja terga tinqeda bi kliem l-Anglu biex issellem lil Marija. Fis-Segreta il-knisja titlob li jirnexxilha naslu għall-hena ta' dejjem bis-saħħa tal-Qawmien mill-Imwiet ta' l-Iben t'Alla. Fit-tqarbina

nergghu niftakru fil-profezija ta' Isaija dwar it-twelid minn Xebba u l-isem tal-Messija: *Alla magħna*. Wara t-tqarbina nitolbu li wara li għarafna il-Misteru ta' l-Inkarnazzjoni tinżel il-grazzja t'Alla fina u hekk naslu għall-glorja tal-Qawmien mill-Imwiet bis-saħħa ta' l-Inkarnazzjoni ta' Ġesù Kristu.

Meta il-Festa tal-Lunzjata ma ssirx fil-25 ta' Marzu, tingħad il-Quddiesa tal-Madonna li tingħad fl-Avvent, li kif diġa rajna hu żmien il-Lunzjata bħala thejjija għall-Milied kif kien isir fil-Liturġija Mozarbika ta' Spanja; fil-Parroċċa ta' Hal Tarxien billi l-festa issir wara l-Għid tingħad din il-Quddiesa, li għandha xi haġa li ma taqbilx ma din li rajna għalkemm xi haġa żgħira. L-Intorjtu hu mehud mill-Profeta Isaija, il-Profeta ta' l-Inkarnazzjoni; fiha il-profeta jitlob li tinfetħ is-sema u jinżel il-Messija. Fil-Gradwal is-Salmista jitlob li jinfetħ il-bibien ta' l-ibliet biex jidhol is-Sultan tal-Glorja. Dawn id-differenzji żgħar issibuhom mnizzla fil-quddiesa stess li se taqraw f'dan il-ktejjeb.

IX-XBUBIJA TA' MARIJA OMM ALLA

Fi hdan Marija sar tarbija dak li hu daqs il-Missier sa mill-Eternità. Tana il-kobor tiegħu u ha d-djufija tagħna; qad għall-mewt biex aħna, b'haġtu go fina, ma mmutu qatt iżjed.

Din ix-Xebba saret Omm, u żammet xubitha; għeljem xubitha bla mittiefsa, għebet fi hdanha t-tarbija; saret Omm Alla u l-qaddejja tiegħu u għamil għerfu... Marija nisslet il-bniedem b'mod li n-natura ma ntebhetx bid-dahla tat-tarbija; qabel kien nar u spirtu; fi hdan ommu sar bniedem u baqa' Alla perfett.

Sant'Efrem (306-373): *Innijiet*.

MARIJA OMM ALLA U XEBBA

Ma tnissilx l-ewwel bniedem mix-Xebba, hu min hu, imbaghad nizel fih il-Verb t'Alla; iżda fil-ġuf stess ingħaqad mal-ġisem u għalhekk ngħidu li skond il-ġisem hu mnissel b'mod li t-tnissil ta' ġismu jissejjah tiegħu.

Min ma jistqarrx li Alla hu tabilhaqq Emanwel u għalhekk ix-Xebba Mqaddsa tabilhaqq Omm Alla (wieldet, skond il-ġisem, il-Verb t'Alla magħmul bniedem) ikun skumnikat.

Definizzjoni tal-Konċilju ta' EFESU fis-sena 431 A.D.

MARIJA OMMNA

Kienet hi (Marija) li fiha kienet tiġbor il-bnedmin kollha, li tat il-kunsens għaž-żwieġ spiritwali bejn l-Iben t'Alla u l-bniedem. ...Kienet hi fl-aħħar Sultana tabilhaqq tal-Martri, li billi refgħet bil-qlubija u il-fiduċja ta' Qalbha it-toqol bla tarf ta' nikitha, hafna iktar minn l-insara kollha żiedet dak li jonqos fit-tbatijiet ta' Kristu għal Ġismu li hi l-Knisja u hi li xerrdet fuq il-ġisem mistiku tiegħu, imwieled mill-Qalb maqsuma tal-Feddej dik il-kura u mhabba imhegga ta' 'omm li biha Hija rabbiet u mantniet lit-tarbija Ġesù fin-nieqa.

Il-Papa Piju XII: Enċ.

Il-Ġisem Mistiku ta' Kristu. 1943.

QUDDIESA TA' NHAR IL-LUNZJATA

Thejjija għas-Sagrificċju

Fl-Isem tal-Missier u ta' l-Iben u ta' l-Ispirtu s-Santu. Amen.

Il-Qassis: Ant. Nersaq lejn l-artal t'Alla;

Il-Poplu: Hdejn Alla il-ferh ta' zogħziti.

Sal 42.

Q. Aghmel haqq lili, ja Alla u zomm miegħi kontra poplu midgħi, min-nies qarrieqa u kollhom hjiena ehlišni.

P. Ghax Inti, Alla, il-qawwa tiegħi, l-ghala tlaqtni? L-ghala qalbi sewda nimxi, mahqur mill-ghadu?

Q. Ibghat id-dawl tiegħek u l-emiena tiegħek; Imexxuni huma, u jwassluni fil-gholja imqaddsa tiegħek, fil-ghamajjar tiegħek,

P. Biex immur hdejn l-artal t'Alla, hdejn Alla ferh u hena tiegħi;

Q. U lilek infahhar b'daqq l-utar, ja Alla, Alla tiegħi. L-ghala tintelaq, ja ruhi, u titniehed go fija?

P. Itma' f'Alla ghax ghad nista' infahhru, Hu l-ghajnuna ta' wiċċi u Alla tiegħi.

Q. Glorja lill-Missier u lill-Iben u lill-Ispirtu s-Santu.

P. Kif kien mill-bidu issa u dejjem u jibqa għal dejjem ta' dejjem. Amen.

Ant.

Q. Nersaq lejn l-artal ta' Alla;

P. Hdejn Alla il-ferh ta' zogħziti.

Il-Qrara.

- Q. L-ghajnuna taghna f'isem il-Mulej.
- P. Li ghamel is-sema u l-art.
- Q. Nistqarr lil Alla, li jista' kollox, lil Marija Santissima dejjem Xebba, lil S. Mikiel Arkanglu, lil San Gwann Battista, lill-Appostli S. Pietru u S. Pawl, lill-Qaddisin kollha, u lilkom huti, li jiena dnibt bil-hsieb, bil-kliem u bil-ghamil, bi htija tieghi, bi htija tieghi, bil-wisq kbira htija tieghi; ghalhekk jiena nitlob lil Marija Santissima dejjem Xebba, lil S. Mikiel Arkanglu, lil S. Gwann Battista, lill-Appostli S. Pietru u S. Pawl, lill-Qaddisin kollha u lilkom, huti, li titolbu ghalija lill-Mulej Alla taghna.
- P. Ihenn ghalik Alla li jista' kollox u wara li jin-hafrulek dnubietek iwasslek fil-hajja ta' dejjem.
- Q. Amen.
- P. Nistqarr lil Alla li jista' kollox, lil Marija Santissima dejjem Xebba, lil S. Mikiel Arkanglu, lil S. Gwann Battista, lill-Appostli S. Pietru u S. Pawl, lill-Qaddisin kollha u lilek Missier li jiena dnibt bi htija tieghi, bi htija tieghi, bil-wisq kbira htija tieghi; ghalhekk jien nitlob lil Marija Santissima dejjem Xebba, lil S. Mikiel Arkanglu lil S. Gwann Battista, lill-Appostli S. Pietru u S. Pawl, lill-Qaddisin kollha u lilek, missier, li titolbu ghalija lill-Mulej Alla taghna.
- Q. Ihenn ghalikom Alla li jista' kollox u wara li jahfrilkom dnubietkom iwassalkom ghall-hajja ta' dejjem.
- P. Amen.
- Q. Itina Alla li jista' kollox u kollu tjieba il-hniena, il-mahfra, u t-tnehhija ta' dnubietna.

P. Amen.

Q. Dawwar wiċċek lejna u roddilna l-hajja.

P. Biex il-poplu tieghek jifrah bik.

Q. Urina Mulej tjubitek.

P. U l-helsien tieghek aghtina

Q. Ja Mulej isma' talbi

P. U halli lehni jasal ghandek.

Q. Il-Mulej maghkom.

P. U ma ruhek.

Il-Qassis jitla' l-artal

Nehhilna htijietna nitolbuk, ja Mulej, halli jisthoq-qilna nidhlu b'ruh safja fil-Qaddis tal-Qaddisin. Amen.

Il-Qassis ibus l-artal

Nitolbuk ja Mulej, ghall-merti tal-Qaddisin tieghek li tagghom hawn il-fdal u tal-qaddisin kollha biex joghbok tahfirli dnuvieti kollha. Amen.

L-Introjtu: L-ghonja kollha tal-poplu jfittxu wiċċek; ghand is-sultan johduha bix-xebbiet warajha, shabha li jigu ghandek jigu b'ghana ta' ferh u ghajjat. (Sal. 44, 13. 15. 16). Hallelujah Hallelujah Sal. 44, 2, Qalbi imfawwra bi kliem sabih; nghid jien l-ghanja tieghi lis-sultan

Glorja lill-Missier...

Fi zmien l-Avvent: Is 45, 8: Qattru, ja Smewwiet, mill-gholi u ha jraxxax mis-shab ir-Rebh; ha tinfetah l-art u jinbet il-helsien. Sal 84, 2; Hennejt, ja Mulej ghal artek, reggajt ix-xorti ta' Gakobb. Glorja.

Il-Qassis imur f'nofs l-artal u ighid:

Q.	Mulej hniena	P.	Mulej hniena
	Mulej hniena		Kristu hniena
	Kristu hniena		Kristu hniena
	Mulej hniena		Mulej hniena
	Mulej hniena		

Q. Glorja lil Alla fl-gholi tas-Smwewiet u sliem fl-art lill-bnedmin ta' rieċa tajba. Ahna infahhruk. Ahna inqiemuk. Ahna insebbhuk. Nizzukhajr għall-glorja kbira tiegħek. Mulej Alla, s-Sultan tas-Sema, Alla l-Missier li jista' kollox. Ja Mulej, l-Iben waħdani Ġesù Kristu. Ja Mulej Alla, Haruf t'Alla, Iben il-Missier. Inti li tneħhi d-dnubiet tad-dinja, isma talbna. Inti li qiegħed fil-lemin tal-Missier, henn għalina. Għax inti biss qaddis. Inti biss is-Sid. Inti biss, ja Ġesù Kristu, l-oghla, flimkien ma' l-Ispirtu s-Santu fil-glorja t'Alla il-Missier. Amen.

Q. Il-Mulej magħkom.

P. U ma' ruhek.

Il-Kolletta: Alla, li ridt li l-Verb tiegħek jiehu ġisem fil-ġuf tax-Xebba Imbierka Marija waqt it-thabbira ta' l-Anglu: agħti lilna li qed nitolbuk u li nis-tqarruha tabilhaqq Omm Alla li nkunu mghejjuna mill-indhil tagħha quddiemek. F'għieh l-istess Sidna Ġesù Kristu li qiegħed iġix u jsaltan Alla miegħek flimkien ma l-Ispirtu s-Santu għal dejjem ta' dejjem. Amen.

Epistula: Qari mill-Ktieb tal-Profeta Isaija (Is 7, 10-15).

F'dak iż-żmien qal il-Mulej lil Ahaz: 'Itlob sinjal minn għand il-Mulej Alla tiegħek, f'qiegh l-art jew fis-sema 'l fuq.' U qal Ahaz: 'Ma nitlobx u ma nġarrabx lill-Mulej'. U qal: Isimghu mela ja dar

David! Hija haġa żgħira li tkiddu n-nies, biex tkiddu 'l Alla tiegħi wkoll? Għalhekk jaghtikom il-Mulej hu nnifsu sinjal: Ara x-xebba titqal u tiled iben, u ssemmin 'Ghimmanu El'. Baqta u għasel jiekol, meta jagħraf ibarri l-ħażin u jahtar it-tajjeb.

Gradwal: Insawwab l-hlewwa fuq xuftejk; għalhekk bierkek Alla għal dejjem. Bir-riżq! irkeb għas-sewwa u għall-ħaqq u turik għegubijiet lemintek.

Fi żmien l-Avvent: Erighu, ja bwieb, irjuskom: irtefghu, ja bibien tal-qedem biex jidhol Sultan is-sebħ *Sal* 23, 3-4: Min jista' jitla' fuq l-gholja tal-Mulej, min joqgħod flimkien imqaddes tiegħu? Min idejh bla ħtija u qalbu safja.

Hallelujah, Hallelujah. *Lk* 1, 28 Is-sliem għalik Marija, mimlija bil-grazzja, il-Mulej miegħek: imbierka inti fost in-nisa. Hallelujah.

Tratt: Isma', binti, ħares u agħti widen; ha jin-xteghel is-sultan bi għmielek. *Sal* 44, 13, 10. U l-ghonja kollha tal-poplu jfittxu il-wieċek: ulied is-slaten f'għiehek *Sal* 44, 15, 16. Għand is-sultan jehduha bix-xebbiet urajha, shabha li jiġu għandek. Jingiebu b'ghana ta' ferħ u għajjat; jidhlu f'dar is-sultan.

Fi żmien il-Għid f'lok il-Gradwal u t-tratt tingħad l-Hallelujah il-Kbira.

L-Hallelujah l-Kbira: Hallelujah, Hallelujah. *Lk* 1, 28. Is-Sliem, Marija, mimlija bil-grazzja: il-Mulej miegħek: imbierka inti fost in-nisa. Hallelujah *Nm* 17, 8. Ir-rimja ta' Isaj warrdet: Xebba nislet wiehed li hu Alla u Bniedem: Alla għamel paċi billi għaqqad fih in-Nifsu l-oghla u l-izghar. Hallelujah.

- q. Naddafli l-qalbi u l-xuftejja Alla li tista' kollox, li naddaft b'fahma taqbad xuftejn il-Profeta Isaija: hekk issa inti għal ħniena tiegħek jogh-

ġbok tnaddafni sabiex ikun jixraqli inhabbar il-Vanġelu Mqaddes tieghek.

Q. Nitolbok Mulej, berikni. Il-Mulej ikun f'qalbi u fuq xuftejja; biex inxandar il-Vanġelu tiegħu kif jixraq u kif għandu jkun. Amen.

Q. Il-Mulej magħkom.

P. U ma ruhek.

Q. Jissokta l-Vanġelu ta' San Luqa. (1, 26-38).

P. Is-sebh mieghek, Mulej.

F'dak iż-żmien kien mibgħut l-Anglu Gabriel min-ghand Alla f'belt tal-Galilija li kien jisimha Nazareth għand xbejba imgharrsa lil raġel jismu Ġużeppi mid-dar ta' David, u isem ix-xebba kien Marija; u resaq lejha u qalilha: Is-Sliem, mimlija bil-grazzja, il-Mulej mieghek. Għal dan il-kliem thawdet u bdiet titħasseb x'setgħet kienet din it-tislma. L-anglu qalilha: La tibżax Marija, sib t tabilhaqq grazzja quddiem Alla. U arak tnissel f'ġufek u tiled iben, u ssemmiħ Ġesù. Hu jkun kbir u bin il-Għoli jissejjah, u jtiħ il-Mulej Alla it-tron ta' David missieru, u jsaltan fuq dar Ġakob għal dejjem u s-saltna tiegħu ma jkollhiex tmiem. Marija qalet lill-Anglu: Kif jista' jkun dan la jiena ma nafx raġel? U l-anglu wieġeb u qalilha: Ruħ il-Qodos jinżel fuqek u l-qawwa ta' l-Għoli iddellek u għalhekk dak li jitwieled ikun qaddis, jissejjah iben t'Alla. U hekk hu li Elizabetta qaribtek nisslet tifel fi xjuħitha, u dik li kienet tissejjah hawlija qegħda fis-sitt xahar tagħha. Ghax quddiem Alla m'hemm xejn li ma jistax ikun. U wiegħbet Marija: Hawn hi l-qaddejja tal-Mulej, ikun minni kif għidti.

P. Tifhir għalik, Kristu.

q. Jinhafrulna dnuvietna bis-sahha tal-Vangelu li grajna.

Kredu: Jiena nemmen f'Alla wiehed, il-Missier li jista' kollox, hallieq tas-sema u l-art, ta' kulma jidher u ta' kulma jidherx. U f'Sid wiehed Gesù Kristu, Iben wahdani t'Alla. U mnissel mill-Missier qabel iż-żmenijiet kollha. Alla min Alla, mnissel mhux maħluq, haġa wahda mal-Missier u li bih kollox sar. Li mhabba fina l-bnedmin u mhabba l-fidwa tagħna niżel mis-smewwiet (*Hawn oqghod għarkubtejk*) u ha l-ġisem bil-ghamil ta' l-Ispirtu s-Santu mix-Xebba Marija. Kien im-sallab għalina; bata taht Ponzju Pilatu u kien midfun. U qam mill-imwiet fit-tielet jum skond l-Kotba Imqaddsa; u tala' s-sema; qiegħed fuq il-lemin tal-Missier u għandu jerga' jiġi jagħmel haqq mill-mejtin u mill-ħajjin: u s-Saltna tiegħu ma jkollhiex tmiem. U fl-Ispirtu s-Santu, Sid li jahji: li hiereġ mill-Missier u l-Iben. Li jitqiem u jissebbaħ mal-Missier u l-Iben f'daqqa; li tkellem b'fomm il-Profeti. U fi Knisja wahda, qaddisa, kattoлика u appostolika. Nistqarr magħmudija wahda għall-maħfra tad-dnubiet. U nistenna il-qawma mill-imwiet u l-ħajja taż-żmien li ġej. Amen.

Offertorju: Is-sliem għalik, Marija, mimlija bil-grazzja, il-Mulej miegħek; imbierka inti fost in-nisa u mbierka il-frott tal-ġuf tiegħek (*Fi żmien il-Għid Hallelujah*).

Il-Qassis joffri l-Ostja: Ilqa' Ja Missier Qaddis, Alla etern li jista' kollox, din l-ostja bla tebgħa, li jien qaddej bla ma jixraqli qed noffri lilek, Alla tiegħi ħaj u tassew, għal dnubiet bla għadd, rexxgħiet u nuqqasijiet tiegħi, u għal dawn kollha li hawn madwari, u għal fidili nsara kollha ħajjien u mejtin, sabiex tiswa lili u lilhom ta' ġid għall-ħajja ta' dejjem. Amen.

*Il-Qassis iferra' l-inbid fil-Kalči, ibierek l-ilma u jiaħet
ftit qtar fil-Kalči.*

Alla, li b'ghageb kbir hlaqt id-dinjita' tal-bniedem, u b'ghageb ikbar ġeddidtha: aghmel li ahna bis-saħħa ta' dan il-misterju ta' l-ilma u l-inbid nissieħbu fid-divinita' ma dak li għoġbu jissieħeb magħna il-bnedmin, Ġesù Kristu Iben tiegħek u Sid tagħna: li qieghed ighix u jsaltan Alla flimkien ma l-Ispirtu s-Santu għal dejjem ta' dejjem. Amen.

Il-Qassis joffri l-Kalči.

Noffrulek ja Mulej, il-Kalči tas-saħħa fil-waqt li nitolbuk il-ħniena tiegħek, sabiex din l-offerta titla' quddiem il-majesta' divina tiegħek bi fwieħa li tghaxxaq għas-saħħa tagħna u tad-dinja kollha. Amen.

B'ruhna umli u niedma nkunu milqughin minnek Mulej, u jalla s-sagrificċju tagħna llum ikun mogħgub quddiemek, Mulej Alla.

Ejja int, Ja Alla li tqaddes u tista' kollox u bierek dan is-sagrificċju imhejji għal ismek il-qaddis.

Hasil idejn il-Qassis. — Sal 25. Naħsel fis-safa idejja u ndur madwar midbhek Mulej, biex insamma lehen ta' tifhir, biex inxandar għegubijietek kollha. Mulejja, nhobb il-ġmiel ta' darek, u l-imkien fejn ighammar sebhek. La tiġborx ruħi mal-midinbin, u l-anqas haġti ma nies id-demmiġja, li għandhom f'idejhom il-ħażen u leminthom mimlija bl-għatjiet. Izda jien nimxi bla ħtiġja, eħlisni u henn għaliġja. Riġli wieqaf fil-wita, fil-ġemgħat infahħar il-Mulej.

Il-Qassis imur f'nofs l-Artal

q. Itolbu, ħuti, sabiex is-sagrificċju tiegħi u tagħkom ikun mogħgub quddiem Alla li jista' kollox.

P. Jilqa' Alla is-sagrificċju minn idejk ghat-tifhir u s-sebħ ta' ismu, għall-ġid tagħna u tal-Knisja tiegħu kollha. Amen.

It-Talb sigriet.

Sahħaħ fi qlubna, Ja Mulej, nitolbuk, il-misteri tal-fidi vera; sabiex aħna li nistqarru li dak li tnissel mix-Xebba Marija hu Alla u bniedem tassew ikun jisthoqqilna li naslu għall-hena ta' dejjem bis-saħħa tal-Qawmien feddej tiegħu. F'għieh l-istess Gesù Kristu Sidna li miegħek qiegħed iġhix u jsaltan Alla flimkien ma l-Ispirtu s-Santu għal dejjem ta' dejjem. Amen.

Prefazju.

Q. Il-Mulej magħkom.

P. U ma' ruhek.

Q. Nerfghu qlubna 'il fuq.

P. Erfajnihom lejn il-Mulej.

Q. Inroddu ħajr lill-Mulej Alla tagħna.

P. Hu xieraq u sewwa.

Talibhaqq xieraq u sewwa, misthoqq u siewi li aħna kullimkien u dejjem inroddulek ħajr; lilek Mulej Qaddis, Missier li jista' kollox, Alla għal dejjem u lilek infahħru, inbierku u nxandru fit-thabbir ta' l-Imbierka dejjem Xebba Marija. Li mdella mill-Ispirtu s-Santu nisslet lill-Iben waħdani tiegħek; u waqt li s-sebħ ta' xubitha baqa' bla mittiefes tat lid-dinja id-dawl ta' dejjem: Gesù Kristu Sidna. Li mhabba fih l-aṅġli jfahħru l-majesta' tiegħek, id-dominazjonijiet iqimuha, jitreghdu il-potestajiet, is-smewwiet u l-qtajja tagħhom u l-Kerubini mbierka marbuta flimkien juru il-ferħ tagħhom. U magħhom aħna nitolbuk li tgħaqqad lehinna waqt li ntennu b'tifhira umli: Qaddis, Qaddis,

Qaddis, Mulej Alla tal-Qtajja': Is-Smewwiet u l-art huma mimlija b'sebhek. Hosanna fl-oghla. Imbierak dak li ġej fl-isem tal-Mulej. Hosanna fl-oghla.

Il-Kanoni. Ghalhekk ahna, Missier l-iktar hanin bil-qima kollha nitolbuk f'ġieh Sidna Ġesù Kristu Ibnek li tilqa' u tbierak dawn l-ġhatjiet, dawn l-offertj u dawn is-sagrifiċċi bla tebgħa; li qed noffrulek l-ewwelnett għall-Knisja Kattolka Imqaddsa tiegħek biex joghġbok ittiha is-sliem, tħarisha, tiġborha, u tmexxiha mad-dinja kollha flimkien mal-qaddej tiegħek il-Papa.... l-isqof tagħna... u ma dawk kollha li għandhom il-fidi vera u li jistqarru l-fidi kattolika u appostolika.

Ftakar, ja Mulej, fil-qaddejja tiegħek..... u f'dawn kollha miġbura hawnhekk, li twemminhom u tjubiet-hom inti taf, li għalihom ahna noffrulek (is-sagrifiċċju) jew li lilek joffru dan is-sagrifiċċju ta' tifhir għalihom infushom u għall-qrabathom, għall-fidwa ta' irwiehhom bit-tama tal-ġid u s-saħħa tagħhom; u huma qed itemmu l-wegħdi lilek Alla etern, haj u veru.

Il-Qħaqda mall-Qaddisin tas-sema

Magħqudin magħhom u filwaqt li nqimu t-tifkira l-ewwelnett tax-Xebba Marija Omm Alla u Sidna Ġesù Kristu u tal-Appostli Imbierka u l-Martri tiegħek, Pietru u Pawlu, Andrea, Gakbu, Gwanni, Tumas, Gakbu, Filippu, Bartolomew, Mattew, Xmun u Taddew, Linu, Kletu, Klement, Sistu, Kornelju, Ciprijanu, Lorenzu, Krisogonu, Giovanni u Pawlu, Kosma u Damjan, u tal-qaddisin tiegħek kollha; għall-merti u t-talb tagħhom tina li f'kollox inkunu imsaħħa bil-ġajjnuna tal-ħarsien tiegħek. F'ġieh l-istess Sidna Ġesù Kristu li miegħek qiegħed iġhix u jsaltan Alla flimkien ma l-Ispirtu s-Santu għal dejjem ta' dejjem. Amen.

Il-Qassis ipogġi idejh fuq l-oblata

Mulej nitolbuk għalhekk li, imberred, int tilqa' l-offerta tagħna l-qaddeja tiegħek u tal-familja tiegħek kollha; u li tqassmilna jiemna fis-sliem tiegħek u teħlisna mit-telfin ta' dejjem u tagħmel li aħna nin-ghaddu mal-merħla tal-magħżulin tiegħek.

Iddoqq il-qampiena.

U aħna nitolbuk, Ja Alla, li tbierrek, tqaddes tghaddi għal kollox din l-offerta tagħna u tagħmilha mogħguba quddiemek, halli ssirilna l-Gisem u d-Demm tal-maħbub Ibnek Sidna Gesù Kristu.

Il-Konsagrazzjoni.

Li fil-jum ta' qabel tbatijietu, ha f'idejh qaddisa u għażiża il-Ħobż u b'għajnejh merfugħa lejn is-sema lilek Alla Missieru li jista' kollox rad il-hajr, bierrek, qassam u għadda lid-dixxipli tiegħu u qalilhom:

Ħudu u kulu min dan ilkoll:

GHAX DAN HUWA ĠISMI

Bl-istess mod wara li kien kiel ha f'idejh qaddisa u għażiża dan il-kalċi msebbah u rega' raddlek hajr, bierrek, u ta lid-dixxipli tiegħu u qal:

Ħudu u ixorbu minnu lkoll:

GHAX DAN HUWA DEMMI TA' L-GHAQDA

L-ĠDIDA TA' DEJJEM — IL-MISTERU

TAL-FIDI — LI JIXTERED GĦALIKOM

U GĦAL ĦAFNA GĦALL-MAĦFRA TAD-

DNUBIET.

Kull meta tagħmlu dan għamluh b'tifkira tiegħi.

Jissokta l-Kanoni

Ghalhekk Mulej, aħna l-qaddejja tieghek u l-poplu tieghek imqaddes niftakru fil-Passjoni mbierka, fil-Qawmien mill-imwiet u fit-Tluġh tiegħu imsebbah fis-sema u noffru lill-majesta' gloriuża tieghek min dak li tajtna, mir-rigali u mill-ghatjiet tieghek vittma safja, vittma qaddisa, vittma bla tebgħa, il-Hobż qaddis għall-hajja ta' dejjem u l-Kalċi għas-saħħa ta' dejjem.

U fuq dawn joghgbok thares b'wiċċ hanin u sielem, u tilqagħhom bħalma għogbok tilqa' l-offerta tal-qaddej tieghek il-qaddis Abel u s-sagrifiċċju tal-Patrijarka tagħna Abraham, u dak li offrilek l-qassis Kbir tieghek Melkisedeq, sagrifiċċju qaddis, vittma bla tebgħa.

Bil-ħniena nitolbuk ja Alla li tista' kollox, aghmel li l-anglu tieghek iwassal b'idejh din l-offerta fl-oghli fuq l-artal tieghek quddiem il-majesta' divina tieghek, sabiex aħna lkoll li qed nissieħbu f'dan l-artal billi niehdu l-imqaddes Ġesem u Demm ta' Ibnek infuru b'kull barka u gid tas-Sema. F'għieh l-istess Kristu Sidna. Amen.

Niftakru fil-Mejtin.

Ftakar ukoll ja Mulej fil-qaddejja tieghek..... li marru qabilna bis-sinjal tal-Fidi u li rieqda ir-raqda tas-sliem.

Lilhom ja Mulej u 'l dawk kollha li jinsabu mistrieħa fi Kristu, agħti il-post tal-mistrieħ, dawl u sliem f'għieh l-istess Ġesù Kristu Sidna. Amen.

Il-qassis iħabbat fuq sidru u iġhid:

U lilna ukoll midinbin qaddejja tieghek, li nittamw fil-kotra tal-ħniena tieghek joghgbok tagħti sehem u ssieheb mall-Appostli Imqaddsa u Martri, ma Ġwanni, Stiefnu, Mattija, Barnaba, Injazju, Alessandru, Marcel-

linu, Pietru, Felicita, Perpetwa, Agata, Lucija, Anjeze, Cecilja, Anastasja, u l-qaddisin kollha tieghek. Dahhal-na nitolbuk fil-gemgħa tagħhom bla ma tqies il-merti tagħna, izda haress lejn il-ħniena tieghek. F'Gieħ Geṣu Kristu Sidna. Amen.

Li bih kollox ja Mulej, int taħlaq, tqaddes, taħji, tbierek, u tagħti lilna.

Bih in-nifsu, miegħu n-nifsu, u fih in-nisfu jingħataw lilek Alla Missier li tista' kollox, flimkien ma l-Ispirtu s-Santu, kull gieħ u kull sebh.

Q. Għal dejjem ta' dejjem. Amen.

P. Amen.

Il-Missierna.

Q. Immexxija bi twissijiet fejjieda u mghallma min Alla n-nifsu għandna l-hila ngħidu:

Missierna li Inti fis-smewwiet, jitqaddes Ismek, tigi Saltnatek; ikun dak li trid kif fis-Sema hekk dan fl-art. Ħobżna ta' kuljum agħtina llum aħfrilna dñubietna bħalma aħna naħfru lil min hu ħati għalina. U la ddahħalniex fit-tigriġ;

P. Izda ehlisna mid-deni.

Q. Amen.

Ehlisna nitolbuk ja Mulej, mid-deni kollu l-imghoddi t'issa u talli ġej, bl-indhil għalina ta' l-Imbierka u Msebbħa Xebba Marija Omm Alla, flimkien ma dak ta' l-Appostli tieghek Pietru, Pawlu u Andrea, u tal-qaddisin kollha agħtina is-sliem fi żmienna u mghejjunin mill-ħniena tieghek inkunu meħlusa dejjem mid-dñub u mħarsa min kull inkwiet. F'gieħ l-istess Geṣu Kristu Sidna li mieghek qiegħed iġix u jsaltan Alla flimkien ma' l-Ispirtu s-Santu għal dejjem ta' dejjem. Amen.

P. Amen.

Q. Is-Sliem tal-Mulej maghkom.

P. U ma ruhek.

Q. J'Alla din it-tahlita u l-konsagrazzjoni tal-Gisem u d-Demm ta' Sidna Ġesù Kristu tkun ghalina li sa nohduha ta' siwi għall-hajja ta' Dejjem. Amen.

Haruf t'Alla li tneħhi d-dnubiet tad-dinja:
henn ghalina.

Haruf t'Alla li tneħhi d-dnubiet tad-dinja:
henn ghalina.

Haruf t'Alla li tneħhi d-dnubiet tad-dinja:
agħtina l-paċi.

Talbiet ta' qabel it-tqarbin.

Mulej Ġesù Kristu li għidt lill-Appostli: inhallilkom is-sliem, intikom is-sliem tharixx lejn htijiet, izda lejn il-fidi tal-Knisja tieghek; u fittex li skond ir-rieda tieghek ittiha s-sliem u tigborha. Inti li tghix u ssaltan għal dejjem ta' dejjem. Amen.

Mulej Ġesù Kristu, l-Iben t'Alla Haj, li bir-rieda tal-Missier u bil-ghajnuna ta' l-Ispirtu s-Santu hjejt lid-dinja bil-mewt tieghek: eħlisni bis-saħha ta' dan l-imqaddes Ġisem u Demm min kull htija tieghi u min kull hażen u aghmel li nkun marbut dejjem mal-ligi tieghek u thalli qatt li ninfired minnek; int li qiegħed tghix u ssaltan Alla flimkien mal-Missier Alla u l-Ispirtu s-Santu għal dejjem ta' dejjem. Amen.

Thallix ja Mulej Ġesù Kristu li t-tqarbin bil-Ġisem Tieghek li jien bla ma jixraqli se jkolli l-hila niehu jjsfali ta' haqq u kundanna izda f'imħabba l-hniena tieghek jjsfali ta' harsien għal ruhi u għal ġismi u biex

nikseb il-fejqan. Int li tghix u s-saltan Alla mal-Missier Alla flimkien ma l-Ispirtu s-Santu Alla għal dejjem ta' dejjem. Amen.

It-Tqarbina

Niehu f'idejja l-hobż tas-sema u nsejjah l-isem tal-Mulej.

Mulej ma jisthoqqlix li tidhol taht is-saqaf tiegħi; iżda għid kelma waħda biss u ruħi tfiq. (*Għal tlett darbiet*).

X'nagħti lill-Mulej għal dak kollu li tani? Niehu il-kalci tas-Sahha u nsejjah l-isem tal-Mulej. Infahhar u nsejjah lill-Mulej u nkun meħlus mill-eghedewwa.

Id-demmm ta' Sidna Gesù Kristu ihares lil ruħi sal hajja ta' dejjem. Amen.

Dak li hadna b'fommna, Mulej, nilqughha wkoll b'qalb sajfa; u dak li tajtna fiż-żmien jiswielnha għall-hajja ta' dejjem.

Il-Gisem tiegħek, Mulej, li jiena kilt u d-demmm li jiena xrobt, jinghaqdu miegħi għal kollox u aghmel li fija ma tibqax tebgħa ta' htija li l-misteri safja u qaddisa geddu għal kollox. Inti li tghix u s-saltan għal dejjem ta' dejjem. Amen.

It-Tqarbina — Is 7, 14.

Ara x-xebba titqal u tiled Iben u ssemminh Ghimmanu El. (*Żmien il-Għid Hallelujah*).

Q. Il-Mulej magħkom.

P. U ma ruħek.

Wara it-Tqarbin

Sawwab, Ja Mulej, nitolbuk, il-grazzja tieghek fi qlubna, sabiex wara li gharafna l-inkarnazzjoni ta' Kristu Ibnek nitwasslu ghas-Sebh tal-qawmien mill-imwiet bis-sahha tal-passjoni u s-salib tieghu. F'gieh l-istess Gesu Kristu Sidna li mieghek qieghed ighix u jsaltan Alla flimkien ma l-Ispirtu s-Santu ghal dejjem ta' dejjem. Amen.

q. Il-Mulej maghkom.

p. U ma ruhek.

q. Morru, il-Quddiesa intemmet.

p. Hajr lil Alla.

Toghgbok, Ja Trinità Qaddisa, il-qima tieghi qaddej tieghek; u aghmel li s-sagrificēju li jiena bla ma jisthoqqli offrejnt quddiemek lill-Majestà tieghek ikun moghgub minnek u jkun ghalija u ghal dawk kollha li ghalihom offrejntu ta' gid ghal hniena tieghek. F'Gieh Gesu Kristu Sidna. Amen.

q. Ibierikkom Alla li jista' kollox: il-Missier u l-Iben u l-Ispirtu s-Santu.

p. Amen.

Il-Vangelu ta' l-ahhar: Gw. 1, 1-14.

q. Il-bidu tal-Vangelu ta' S. Gwann.

p. Is-sebh mieghek Mulej.

Fil-bidu kien il-Verb u l-Verb kien ghand Alla u l-Verb kien Alla. Hu kien mill-bidu ghand Alla; kollox intghamel bih u minghajru ma sar xejn min dak li sar. Fih kienet il-hajja u l-hajja kienet id-dawl tal-bnedmin. U d-dawl jiddi fid-dlamijiet u d-dlamijiet ma gharfuhx. Kien hemm bniedem mibghut minn Alla, kien jismu

Gwanni; hu ġie biex jixhed għad-Dawl sabiex kulhadd jemmen imhabba fih. Ma kienx hu d-Dawl iżda ġie biex jixhed għad-Dawl. Id-dawl tasew li jdawwal lil kull bniedem ġie fid-dinja; huwa kien fid-dinja u d-dinja saret bih u d-dinja ma għarfietux u ġie f'daru u qrabatu ma laqgħuhx; iżda dawk kollha li laqgħuh Hu tahom il-qawwa li jsiru ulied Alla; li dawk kollha li jemmu f'Ismu, li ma humiex imnissla mid-demmi l-anqas mix-xewqa tal-ġisem l-anqas mir-rieda tal-bniedem, iżda min Alla. U l-Verb sar bniedem u għammar fostna u aħna rajna is-Sebħ tiegħu, is-Sebħ li l-Iben waħdani ha minghand Missieru mimli bit-tjieba u s-sedqa.

MARIJA U EVA


Eva tqarqet min kliem l-Anglu u harbet min Alla għax ma semgħetx kliemu. L-aħbar waslet għand Marija permezz ta' Anglu, u nisslet lil Alla fi hdanha għax obdiet kelmtu. Fil-waqt li waħda ma obdietx, l-oħra obdiet, għalhekk Marija saret l-avukata ta' Eva. U bħal ma l-Bniedem waqa' għal mewt b'xebba, hekk ukoll kien mifdi min Xebba, u nżamm il-miżien bejn id-disubbidjenza u l-ubbidjenza ta' xebba.

S. Irinew (140-222): *Kontra l-Ereżji*.

Meta Eva kienet għadha xebba dahlet il-kelma li giebet il-mewt; hekk ukoll il-Verb t'Alla li ġib il-hajja dahal f'Xebba; sabiex dak li mhabba f'mara inqered jerga' jieh u l-hajja permezz ta' mara. Eva emmnet is-serp, Marija emmnet lil Gabriel. Il-ħsara li ġiet bi twemmin Eva thassret bi twemmin Marija.

Tertulljanu: (160-222): *Ġisem Kristu*.

IS-SLIEM GHALIK, MIMLIJA BIL-GRAZZJA!



MARIJA ANNUNZJATA

*Xbiha tal-Lunzjata li tinsab meqjuma fil-Knisja
Parrokkjali Matriċi ta' Hal Tarxien.*

KURUNELLA LIL SIDTNA MARIJA MHABBRA
MILL-ANGLU GABRIEL

Kien il-bniedem, kien, jaħasra!
Jibki jilfoq u jitniehed,
Kien jistenna s-Salvatur
Mn'awl id-dinja lilu mwieghed.

Hekk da kif ta' l-ikbar Ħniena
l-ghēgubijiet ridt turi magħna;
Ilqa' t-talb flimkien mal-qima,
Li nagħtuk, kbir Alla tagħna.

Pater, Ave, Gloria.

Kif Omm Alla kont maħtura
Fost il-ħlejjaq, Int, Marija,
Gejt immisla mingħajr tebgha
Bil-ġmiel għanja fil-qdusija.

Għalhekk aħna nifirħulek
Bil-ġmiel tiegħek imghaxxqin;
Għalina itlob, lilna aghder
Fil-hemm tagħna midinbin.

Pater, Ave, Gloria.

Kif il-milja taż-żmien waslet
Kollu heffa fuq is-shab
Gabriel mill-oghla sema
Bl-aħbar niżel bħall-ħuttab.

Oh! X'aħbar ta' ferħ mill-akbar
Illi s-sema u l-art henniet!
Biex nifirhu Int, Marija,
Bieghed minna d-dlamijiet.

Pater, Ave, Gloria.

Kif l-Arkanġlu ġie quddiemek
Sabiex mieghek hu jitkellem
Kollu qima kollu hlewwa
Fetaħ fommu, lilek sellem.

Hekk ġie fisser li fis-sema
Ga magħrufa kont Sultana.
Nifirhulek, u kif haqqek
Nagħtuk qima mill-qalb tagħna.

Pater, Ave, Gloria.

Dit-tislima ġieblek l-Anglu:
Sliem għalik, qallek, Marija,
Is-Sinjur, Kbir Alla, mieghek,
Inti bil-grazzja ġejt mimlija.

Dit-tislima hekk għażiża,
Li mis-sema lilek ġiet,
Ferħanin ilkoll intennu
Lilek Xebba tax-Xebbiet.

Pater, Ave, Gloria.

L-Iben t'Alla htarek b'Ommu
Sabiex bniedem jista' jsir,
Il-kunsens hu minnek jitlob
Għal Misteru hekk da kbir.

Wieġeb mela, ja Marija,
Wieġeb wieġeb għal dil-bxara,
Omm il-Ħniena kun Għalina
Nitolbuk ilkoll bil-ħrara.

Pater, Ave, Gloria.

Għaliex imma Xbejba mqaddsa
Inti mbeżża' Int husbiena?
Il-kbir Misteru kif isehh
Għax tistaqsi narak jiena?

Tax-Xbubija l-kbira ghozza
Ah! ridd tgharraf u tfehimha:
Kif dal-gmiel bla tebgħa nharsu
nitolbuk dejjem għallimna.

Pater, Ave, Gloria.

Il-Kbir Alla jista' kollox,
Safja fik tibqa' x-xbubija
Isir Ibnek l-Iben t'Alla
Biss bis-setgħa tal-Qdusija.
Ifraħ mela! ifraħ Marija;
B'ghageb kbir tal-hlejjaq kollha
F'dinjità li ma hemmx bħalha
Lilek waħdek Alla għolla!

Pater, Ave, Gloria.

Hawn jien, mela, s-serva t'Alla,
li nistqarru tiegħi s-Sid;
Ikun minni kif int għidti,
kif rid Alla jien rrid.

Fil-waqt sehh l-egħzeż Misteru
L-Iben t'Alla Bniedem sar;
Il-ferh ġera; l-Anglu hieni
B'din l-aħbar għall-ġenna tar.

Pater, Ave, Gloria.

Ant.

L-Anglu Gabriel kellem lil Marija u qalilha:
Is-sliem, mimlija bil-grazzja, il-Mulej mieghek; imbierka
inti fost n-nisa.

v. Is-sliem għalik, Marija, bil-grazzja mimlija.

r. l-Mulej mieghek.

Orazzjoni tal-Quddiesa. pag. 13.

*Miktuba mill-Kan. Kap. D. Dovik Mijsud-Tomasi
fl-1874 u mogħnija bl-Indulġenza ta' 200 jum mill-
Arċisqof Mons. Michele Gonzi fit-13 ta' Marzu 1953.*

INNU LIL MARIJA ANNUNZJATA

(*Versi ta' Mons. K. Psaila D. Lit., li jithkantaw
fil-Festa tal-Lunzjata*),

Iftah qalbek għall-hena tas-sema
għens imjassar fil-hera tad-dnub;
ilek tibki u tiġġerra bla faraġ,
b'qalbek mejta, bi hsiebek midrub;

Ara t-tfajla sabiha ta' Jesse,
ara l-Anglu tal-fidwa habbar;
isma' l-kelma hanina min Alla
xi ddoqq helu fis-satra tad-dar;

Is-sliem għalik Marija,
Int, xebba tax-xebbiet,
Tkun Omm u fik titwettaq
il-Wegħda tas-smewwiet.

Kisser kisser il-ktajjen tal-jasar;
ibda l-għanja tal-ferh, tal-helsien;
le mhix holma dil-fawra ta' mhabba
li sa tbiddel ix-xejra taż-żmien.

Il-Habbar illi stenna t-twegħiba
qed jitbissem, hemm dija f'għajnejh
harget kelma mill-fomm ta' Marija
li qatt bħalha ma semgħu widnejh:

Jekk bix-xejn tiegħu għoġbu
jitghaxxaq il-Mulej,
titwettaq fija kelmtek,
ha jasal il-Feddej

Dalwaqt tasal fid-dija tas-sema
fuq il-heffa tal-ġwienah l-ahbar
dalwaqt tisma fuq l-arpi tal-Genna
idoqq l-innu ta' l-ghageb li sar.

U bhal berqa tixtered mad-dinja
it-tnedija tal-ghadu midrub,
u lit-tfajla sabiha ta' Jesse
tohrog l-ghajta ferriha mill-qlub:

Is-sliem ghalik Sultana
li dnuh ma tafx x'inhu;
Int ftaht il-bwieb tal-Genna
Omm helwa ta' Gesù.

TIFHIR LIL MARIJA

O xbejba Sidti, Omm Alla bla tebgħa, sidti
imsebbħa, benefattriċi tiegħi, oghla mis-smewwiet, safja
iktar mir-raġġi tax-xemx, il-fergħa ta' Aron li wardet,
int tabilhaqq il-fergħa, u l-warda tiegħek hu tabilhaqq
Ibnek Gesù Kristu Sidna, Alla tiegħi u Hallieq tiegħi;
inti nissilt fil-ġisem lil Alla u lill-Verb; bqajt xebba
qabel it-twelid, xebba wara t-twelid, u ahna thabbibna
m'Alla bis-saħħa ta' Ibnek Gesù.

Sant Efrem: *Mill-opri Griegi.*
